

“Vətəndaşların müraciətləri haqqında” Azərbaycan Respublikasının Qanununda dəyişiklik edilməsi barədə

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 1-ci bəndini rəhbər tutaraq **qərara alır**:

“Vətəndaşların müraciətləri haqqında” Azərbaycan Respublikasının Qanununda (Azərbaycan Respublikasının Qanunvericilik Toplusu, 2015, № 11, maddə 1248 (Cild I) aşağıdakı dəyişikliklər edilsin:

1. 3.0.12-ci maddədə “saytı” sözü “informasiya ehtiyatı” sözləri ilə əvəz edilsin və həmin maddəyə “edilən” sözündən sonra “, yaxud Elektron Hökumət İnformasiya Sistemi (bundan sonra – EHİS) üzərindən təqdim olunan” sözləri əlavə edilsin.

2. 6-cı maddə üzrə:

2.1. 6.3.3-cü maddənin sonunda nöqtə işarəsi nöqtəli vergül işarəsi ilə əvəz edilsin və aşağıdakı məzmununda 6.3.4–6.3.6-cı maddələr əlavə edilsin:

“6.3.4. müraciət edən şəxsin müraciətin cavablandırılması üsuluna dair seçimi (elektron və ya poçt ünvanı, yaxud EHİS vasitəsilə);

6.3.5. müraciətin (EHİS üzərindən təqdim olunmuş müraciətlər istisna olmaqla) EHİS üzərindən cavablandırılması istənildiyi halda müraciət edən fiziki şəxsin fərdi identifikasiya nömrəsi (FİN), hüquqi şəxsin vergi ödəyicisinin eyniləşdirmə nömrəsi (VÖEN);

6.3.6. müraciətin elektron ünvan vasitəsilə cavablandırılması istənildiyi halda cavabın göndəriləcəyi elektron ünvan.”;

2.2. 6.4-cü maddədə “6.3-cü maddəsinin” sözləri “6.3.1–6.3.3-cü, 6.5-ci və 6.8-ci maddələrinin” sözləri ilə əvəz edilsin;

2.3. 6.7-ci maddə aşağıdakı redaksiyada verilsin:

“6.7. Elektron müraciət həmin müraciətə baxan subyektin rəsmi internet informasiya ehtiyatına daxil edilir, həmin subyektin və ya onun vəzifəli şəxsinin elektron ünvanına göndərilir, yaxud EHİS üzərindən təqdim olunur.”;

2.4. 6.8-ci maddəyə “müraciət” sözündən sonra “təkmil sertifikatlı gücləndirilmiş” sözləri əlavə edilsin.

3. 7-ci maddə üzrə:

3.1. 7.3-cü maddə ləğv edilsin;

3.2. 7.6-cı maddə aşağıdakı redaksiyada verilsin:

“7.6. Elektron müraciətlərə müraciətə baxan subyekt və ya onun vəzifəli şəxsi tərəfindən müraciət edən şəxsin seçimi əsasında elektron və ya poçt ünvanı, yaxud EHİS vasitəsilə yazılı cavab verilməklə baxılır. Elektron müraciətdə (EHİS üzərindən təqdim olunmuş müraciətlər istisna olmaqla) bu Qanunun 6.3.5-ci və 6.3.6-cı maddələrində nəzərdə tutulan məlumatlar göstərilmədikdə müraciətə poçt vasitəsilə yazılı cavab verilir.”.

4. 8.1.2-ci maddədə “6.4–6.9-cu” sözləri “6.6-cı, 6.7-ci və 6.9-cu” sözləri ilə əvəz edilsin.

5. 11.4-cü maddə aşağıdakı redaksiyada verilsin:

“11.4. Vətəndaşlar şəxsiyyətini təsdiq edən sənədlə müraciət etmək və ya müraciətə baxan subyektin rəsmi internet informasiya ehtiyatında, yaxud EHİS üzərindən elektron imza vasitəsilə qeydiyyatdan keçmək yolu ilə qəbula yazılırlar. Hər üç qaydada qəbula yazılmış vətəndaş qəbul günü şəxsiyyət vəsiqəsini, müraciət edən vətəndaşın adından qəbula onun nümayəndəsi gəldikdə isə onun səlahiyyətlərini təsdiq edən sənədi təqdim etməlidir.”.

İlham Əliyev
Azərbaycan Respublikasının Prezidenti

Bakı şəhəri, 26 may 2026-cı il
№ 415-VIIQD